



AZƏRBAYCAN RESPUBLİKASI
MƏRKƏZİ BANKI

AZ 1014, Bakı şəhəri, R. Behbudov küçəsi, 90
<http://www.cbar.az>

Tel: (+994 12) 493-11-22, Faks: (+994 12) 493-55-41
Elektron poçtu: mail@cbar.az

“22” iyun 2020-ci il.

Nö 14-00177-2020

**Azərbaycan Dövlət İqtisad Universitetinin
rektoru, professor Ədalət Muradova**

Hörmətli cənab Rektor,

Azərbaycan Dövlət İqtisad Universitetinin (UNEC) 90th illik yubileyi münasibətilə Sizi və Universitetin bütün professor-müəllim heyətini öz adımdan və Azərbaycan Mərkəzi Bankının kollektivi adından səmimi qəlbdən təbrik edirəm.

90 illik şərəfli tarixə imzasını atan, mötəbər və qocaman ali təhsil ocağı olan UNEC ölkədə yeni iqtisadi təfəkkürün formallaşmasında, peşəkar iqtisadçı kadrların yetişməsində, müasir iqtisad elminin inkişafında böyük rol oynamışdır.

Ümummilli Lider Heydər Əliyev tərəfindən irəli sürülen və Möhtərəm Prezident İlham Əliyevin uğurla davam etdirdiyi milli təhsil strategiyamızın reallaşmasında UNEC də özünün modern tədris və aktiv elmi-tədqiqat yaradıcılığı ilə fəal iştirak edir. Təsadüfi deyil ki, Ölkə Rəhbərliyi Universitetin fəaliyyətinə daim yüksək qiymət vermişdir.

Bu gün Ölkə Prezidentinin bütün istiqamətlərdə apardığı yeni kompleks islahatlar, xüsusən iqtisadiyyatın şaxələndirilməsi və dayanıqlı inkişaf etdirilməsinin yeni drayverlərinin hərəkətə gətirilməsi, maktoiqtisadi sabitliyin təmin edilməsi iqtisad elmi və təhsilinin qarşısında da mühüm çağırışlar qoyur və artıq bu çağırışlara uyğun olaraq Universitetdə mühüm işlər görülür. İqtisadiyyatın müxtəlif sahələri üzrə müasir bilikləri dərindən öyrədən, habelə iqtisad elminin müasir aktual problemlərini araşdırınan bu elm-tədris ocağında təlim-tədris prosesi, kadr hazırlığı dönyanın qabaqcıl təhsil sistemlərinə və tədris modellərinə uyğun

aparılır. Eyni zamanda, Universitetin çoxsaylı elmi-tədqiqat mərkəzləri tərəfindən fundamental və empirik sosial-iqtisadi tədqiqatlar aparılır, yerli və beynəlxalq əməkdaşlıq çərçivəsində aktual və faydalı elmi-tədqiqat layihələri həyata keçirilir.

Beləliklə, ən müasir tədris texnologiyalarını və qabaqcıl innovasiyaları uğurla tətbiq edən UNEC dünyanın ali təhsil müəssisələrinin nüfuzlu reyting siyahılarında inamlı irəliləyir.

Bu təhsil ocağının divarları arasından alimlərin, dövlət və ictimai xadimlərin, tanınmış iqtisadçıların, yüksəkixtisaslı mütəxəssislərin parlaq pleyadası çıxb. Mən böyük fəxarət hissili qeyd etmək istəyirəm ki, mənim peşəkar iqtisadçı kimi formalaşmağımda ali və aspirantura təhsili aldığım Doğma Universitetim müstəsna rol oynamışdır.

Həmçinin, maliyyə sektorunun, eləcə də Azərbaycan Mərkəzi Bankının aparıcı peşəkar heyətinin əksəriyyəti də məhz UNEC-in yetirmələridir. Şərəfli haldır ki, elmi, eləcə də pedaqoji fəaliyyətlə məşğul olan bir qrup əməkdaşımız hazırda Universitetin tədris və tədqiqat proseslərində yaxından iştirak edir.

Əminəm ki, ölkə Prezidentinin irəli sürdüyü yeni strateji çəgirişlər kontekstində doğma Universitetimiz yeni milli təhsil modelinin inkişafına, bilik iqtisadiyyatının formalaşmasına xidmət edən yüksək ixtisaslı iqtisadçı kadrlara tələbinin dolğun ödənilməsi işinə bundan sonra da öz sanballı töhfəsini verəcəkdir.

Bu əlamətdar yubiley münasibətilə Sizi və rəhbərlik etdiyiniz kollektivi bir daha təbrik edirəm, ən xoş arzularımı çatdırıram, fəaliyyətinizdə bundan sonra da böyük uğurlar diləyirəm.

Dərin hörmətlə,

Azərbaycan Respublikası
Mərkəzi Bankının sədri


Elman Rüstəmov